

डा0 राम मनोहर लोहिया अवध वि0वि0, फैजाबाद

दिनांक : 16.08.2017

प्रेस विज्ञप्ति (निःशुल्क प्रकाशनार्थ)

विश्वविद्यालय में धूमधाम से मनाया गया 71वां स्वतंत्रता दिवस

राष्ट्र का 71वां स्वतंत्रता दिवस विश्वविद्यालय परिसर में 15 अगस्त 2017 को प्रातः 8:30 बजे से 10:30 बजे तक धूमधाम से मनाया गया। इस अवसर पर कुलपति प्रो० मनोज दीक्षित ने विश्वविद्यालय के छात्र/छात्राओं, शिक्षकों एवं कर्मचारियों की उपस्थिति में प्रातः 8:30 बजे झंडारोहण किया। विश्वविद्यालय की छात्राओं ने राष्ट्रगान प्रस्तुत किया। झंडारोहण के उपरांत कुलपति को विश्वविद्यालय की एन०सी०सी० बटालियन ने गार्ड आफ आनर प्रदान किया। कार्यक्रम से पूर्व कुलपति ने डा० राम मनोहर लोहिया जी की मूर्ति पर माल्यापर्ण किया।

इस अवसर पर अपने उद्बोधन में कुलपति ने कहा कि आजादी के उपरांत उच्च शिक्षा के क्षेत्र में हम वैश्विक पटल पर धीरे-धीरे आत्मनिर्भरता की तरफ बढ़ रहे हैं, लेकिन अभी भी हमने लक्ष्य का मात्र 25 प्रतिशत ही हासिल किया है। इस स्तर तक पहुंचने में हमें तमाम समस्याओं का सामना करना पड़ा है लेकिन हमें अपने शिक्षकों के माध्यम से यह प्रण करना होगा कि आने वाली पीढ़ी को पूर्णतः समस्यामुक्त वातावरण प्रदान किया जाए। उन्होंने यह भी कहा कि शिक्षकों का आचरण ही छात्रों के भविष्य की नींव निर्धारित करता है। कुलपति ने छात्रों का आह्वान करते हुए कहा कि शार्ट-कट की जगह गुणवत्ता प्रधान शिक्षा को लक्ष्य करें तभी भारत का भविष्य सुनहरा बन सकेगा। कुलपति ने कहा कि वह निरन्तरता के साथ सकारात्मक कार्यों में विश्वास रखते हैं और ऐसे ही सहयोग की अपेक्षा विश्वविद्यालय परिवार के हर सदस्य से करते हैं।

स्वतंत्रता दिवस समारोह में विश्वविद्यालय की छात्राओं ने राष्ट्रभक्ति से ओतप्रोत कई गीत प्रस्तुत किए। शारीरिक शिक्षा विभाग के शिक्षक अनुराग पाण्डेय द्वारा भी इस अवसर पर आजादी का गीत प्रस्तुत किया गया। कार्यक्रम के उपरांत कुलपति ने एन०सी०सी० कैडेटों के साथ परिसर में वृक्षारोपण भी किया।

इस अवसर पर विश्वविद्यालय के समस्त छात्र, कर्मचारी एवं शिक्षक उपस्थित रहे।

नोट :फोटो मेल पर संलग्न है।

मीडिया प्रभारी